

శోభకృన్నామసంవత్సరః, ఉత్తరాయణం, వసంతఋతుః, చైత్రమాసః, శుక్లపక్షః,
చతుర్దశీ తిథిః, భౌమవాసరః (మంగళవారము) - 04.04.2023 - 292వ రోజు

సభాపర్వం - ధర్మసారం

విఘ్నేశ్వర ధ్యానమ్

శుక్లాంబరధరం విష్ణుం, శశివర్ణం చతుర్భుజమ్ ।
ప్రసన్నవదనం ధ్యాయేత్, సర్వవిఘ్నోపశాంతయే ॥

శ్రీనివాస ధ్యానమ్

స త్వం మాం పాహి దేవేశ లక్ష్మీశ గరుడధ్వజ ।
సర్వాపత్తివినాశాయ ప్రసన్నో భవ సర్వదా ॥

శ్రీ కృష్ణ ధ్యానమ్

కృష్ణాయ యాదవేంద్రాయ, జ్ఞానముద్రాయ యోగినే ।
నాథాయ రుక్మిణీశాయ, నమో వేదాంతవేదినే ॥

వ్యాస ధ్యానమ్

కృష్ణద్వైపాయనం వ్యాసం, సర్వలోకహితే రతమ్ ।
వేదాజ్ఞభాస్కరం వందే, శమాదినిలయం మునిమ్ ॥

అథ సంకల్పః

శ్రీమదాదివరాహక్షేత్రే, విరాజమానస్య, శ్రీమదఖిలాండకోటి -
బ్రహ్మాండనాయకస్య, శ్రీవేంకటేశ్వరస్వామినః, పరిపూర్ణానుగ్రహేణ, సర్వేషామ్,
ఆస్తికమహాజనానాం, ఆధివ్యాధి, నివృత్తిద్వారా, ఆయురారోగ్యైశ్వర్యాభివృద్ధ్యర్థం,
విషూచికేత్యాది, క్రిమిజనిత, సమస్త దుష్ప్రభావ, నిర్మూలన ద్వారా, సకల
శ్రేయోఽభివృద్ధ్యర్థం, ధర్మార్థకామమోక్షాఖ్య, చతుర్విధ, పురుషార్థఫలసిద్ధ్యర్థం,
సమస్తపాపక్షయార్థం, సనాతన ఆర్షధర్మస్య, సర్వోన్నతసిద్ధ్యర్థం, తద్ధర్మ-
ప్రతికూలతా పరిహారార్థం, గోసంరక్షణార్థం, జ్ఞాన-భక్తి-వైరాగ్య సిద్ధ్యర్థం చ,
శ్రీమన్మహాభారతే, సభాపర్వణి, యథాశక్తి, శ్లోకవ్యాఖ్యానపురస్కరం,
పంచాశత్తమాధ్యాయాంతర్గత, శ్లోకపారాయణం, ఆచార్యముఖేన కరిష్యామహే.

శ్రీకృష్ణపరబ్రహ్మణీ నమః



అథ శ్రీమహాభారతే సభాపర్వాంతర్గత ద్యూతపర్వణి

పంచాశత్తమోఽ ధ్యాయః

దుర్యోధన ఉవాచ

కృతాం బిందుసరోరత్నైః మయేన స్ఫాటికచ్ఛదాం ।

అపశ్యం నళినీం పూర్ణామ్ ఉదకస్యేవ భారత ॥ 50-25 ॥

వస్త్రముత్కర్షతి మయి ప్రాహసత్ స వృకోదరః ।

శత్రోర్బద్ధివిశేషేణ విమూఢం రత్నవర్జితమ్ ।

తత్ర స్మ యది శక్తస్యాం పాతయేఽహం వృకోదరమ్ ॥ 50-26 ॥

యది కుర్యాం సమారంభం భీమం హంతుం నరాధిప

శిశుపాల ఇవాస్మాకం గతిస్స్యాన్నాత్ర సంశయః ॥ 50-27 ॥

సపత్నీనావహాసో మే స మాం దహతి భారత ॥ 50-28 ॥

పునశ్చ తాదృశిమేవ వాపీం జలజశాలినీం ।

మత్స్యా శిలాసమాం తోయే పతితోఽస్మి నరాధిప ॥ 50-29 ॥

తత్ర మాం ప్రాహసత్ కృష్ణః పార్థేన సహ సుస్వరం ।

ద్రౌపదీ చ సహ స్త్రీభిః వ్యథయంతీ మనో మమ ॥ 50-30 ॥

క్లిన్నవస్త్రస్య తు జలే కింకరా రాజనోదితాః ।

దదుర్వాసాంసి మేఽన్యాని తచ్చ దుఃఖం పరం మమ ॥ 50-31 ॥

ప్రలంభం చ శృణుష్వాన్యత్ వదతో మే నరాధిప ।

అద్వారేణ వినిర్గచ్ఛన్ ద్వారసంస్థానరూపిణా ।

అభిహత్య శిలాం భూయః లలాటేనాస్మి విక్షతః ॥ 50-32 ॥

తత్ర మాం యమజౌ దూరాత్ ఆలోక్యాభిహతం తదా ।

బాహుభిః పరిగృహ్ణీతాం శోచంతౌ సహితావుభౌ ॥ 50-33 ॥

ఉవాచ సహదేవస్తు తత్ర మాం విస్మయన్నివ ।

ఇదం ద్వారమితో గచ్ఛ రాజన్నితి పునః పునః ॥ 50-34 ॥

భీమసేనేన తత్రోక్తః ధృతరాష్ట్రాత్మజేతి చ ।

సంబోధ్య ప్రహసిత్యా చ ఇతో ద్వారం నరాధిప ॥ 50-35 ॥

నామధేయాని రత్నానాం పురస్తాన్న శ్రుతాని మే ।

యాని దృష్టాని మే తస్యాం మనస్తపతి తచ్చ మే ॥ 50-36 ॥

ఇతి శ్రీమహాభారతే సభాపర్వాంతర్గత ద్యూతపర్వణి

పంచాశత్తమోఽధ్యాయః

సూభాషితమ్

వపనం మైథునం తీర్థం వర్జయేద్గర్భిణీపతిః ।

శ్రాద్ధం చ సప్తమాన్మాసాత్ ఊర్ధ్వం నాన్యత్ర వేదవిత్ ॥

ప్రవ్యక్తగర్భాపతిరభియానం

మృతస్య వాహం క్షురకర్మసంగమ్ ।

తస్యాం తు యత్నేన గయాదితీర్థం

యాగాదికం వాస్తువిధిం న కుర్యాత్ ॥



శ్రీవేంకటేశ్వరస్వామి వారి
గోవిందనామావళి



అథ క్షమాప్రార్థనా

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమప్రార్థనా

స్వస్తిప్రజాభ్యః పరిపాలయంతాం న్యాయ్యేనమార్గేణ మహీం మహీశాః ।

గోబ్రాహ్మణేభ్యశ్చుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాత్మనా వా ప్రకృతేస్స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రియఃకాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

